

॥śrī dakṣiṇāmūrti stotram ॥

॥śrīḥ ॥

॥śrī dakṣiṇāmūrti stotram ॥

© Bhaskara Prakasha Ashram

॥śrī dakṣiṇāmūrti stotram ॥

॥śrī sadgurucaraṇāravindābhyāṃ namaḥ ॥

॥śrīḥ ॥

॥śrī mahāgaṇapataye namaḥ ॥



śrī vimarśānandanātham satyāmbāsahitam gurum |
hṛtpadmakarṇikā madhye bhāvayet sarvasiddhaye ||
śrī prakāśānandanātham vimarśāmbā sahitam gurum |
hṛtpadmakarṇikā madhye bhāvayet sarvasiddhaye ||
śrī rāmānanda nātham rāmāmbā sahitam gurum |
hṛtpadmakarṇikā madhye bhāvayet sarvasiddhaye ||

॥śrī dakṣiṇāmūrti stotram ॥

maunavyākhyā prakāṭitaparabrahmatatvaṃyuvānaṃ
varṣiṣṭhāṃtevasadr̥ṣiḡaṇairāvṛtaṃ brahmaniṣṭhaiḥ |
ācāryendraṃ karakalitacinmudramānandarūpaṃ
svātmārāmaṃ muditavadanaṃ dakṣiṇāmūrtimīde ||

viśvaṃ darpaṇadr̥śyamānanagarītulyaṃ nijāntargataṃ
paśyannātmani māyayā bahirivodbhūtaṃ yathā nidrayā |
yaḥ sākṣātkurute prabodhasamaye svātmānamevādvayaṃ
tasmai śrīgurumūrtaye nama idaṃ śrīdakṣiṇāmūrtaye ||1||

bījasyā'ntarivāṅkuro jagadidaṃ prānnirvikalpaṃ punaḥ
māyākalpitadeśakālakalanā vaicitryacitrīkṛtaṃ |
māyāvīva vijṛmbhayatyapi mahāyogīva yassvecchayā
tasmai śrīgurumūrtaye nama idaṃ śrīdakṣiṇāmūrtaye ||2||

yasyaiva sphuraṇaṃ sadātmakamasatkalpārthakaṃ bhāsate
sākṣāttattvamasīti vedavacasā yo bodhayatyāśritān |
yassākṣātkaraṇādbhavenna puranāvṛttirbhavāmbhonidhau
tasmai śrīgurumūrtaye nama idaṃ śrīdakṣiṇāmūrtaye ||3||

nānācchidraghaṭodarasthitamahādīpaprabhābhāsvaraṃ

jñānaṃ yasya tu cakṣurādikaraṇadvārā bahisspandate |
jānāmīti tameva bhāntamanubhātyetatsamastaṃ jagat
tasmai śrīgurumūrtaye nama idaṃ śrīdakṣiṇāmūrtaye ||4||

dehaṃ prāṇamapīndriyāṅyapi calāṃ buddhiṃ ca śūnyaṃ viduḥ
strībālāndhajaḍopamāstvahaṃiti bhrāntā bhṛsaṃ vādinaḥ |
māyāśaktivilāsakalpitamahāvvyāmohasaṃhāriṇe
tasmai śrīgurumūrtaye nama idaṃ śrīdakṣiṇāmūrtaye ||5||

rāhugrastadivākarendusadr̥śo māyāsamācchādanāt
sanmātraḥ karaṇopasaṃharaṇato yo'bhūtsuṣuptaḥ pumān |
prāgasvāpsamiti prabodhasamaye yaḥ pratyabhijñāyate
tasmai śrīgurumūrtaye nama idaṃ śrīdakṣiṇāmūrtaye ||6||

bālyādiṣvapi jāgradādiṣu tathā sarvāsvavasthāsvapi
vyāvṛttāsvanuvartamānamahamityantaḥ sphurantaṃ sadā |
svātmānaṃ prakāṭikaroti bhajatāṃ yo mudrayābhadrayā
tasmai śrīgurumūrtaye nama idaṃ śrīdakṣiṇāmūrtaye ||7||

viśvaṃ paśyati kāryakāraṇatayā svasvāmisambandhataḥ
śiṣyācāryatayā tathaiva piṭṛputrādyātmanā bhedataḥ |
svapne jāgrati vā ya eṣa puruṣo māyāparibhrāmitaḥ
tasmai śrīgurumūrtaye nama idaṃ śrīdakṣiṇāmūrtaye ||8||

bhūrambhāmsyanalo'nilo'mbaramaharnātho himāṃsuḥ pumā-

nityābhāti carācarātmakamidam yasyaiva mūrtyaṣṭakam |
nānyatkiñcana vidyate vimṛsatām yasmātparasmādvibhoḥ
tasmai śrīgurumūrtaye nama idam śrī dakṣiṇāmūrtaye ||9||

sarvātmatvamiti sphuṭīkṛtamidaṃ yasmādamuṣmimstave
tenāsva śravaṇāttadarthamananāddhyānācca saṃkīrtanāt |
sarvātmatvamahāvibhūtiśahitaṃ syādīśvaratvam svata-
ssiddhyettatpunaraṣṭadhā pariṇataṃ caīśvaryamavyāhatam ||10||

vaṭaviṭapisamīpe bhūmibhāge niṣaṇṇam
sakalamunijanānām jñānadātāramārāt |
tribhuvanagurumīśam dakṣiṇāmūrtidevam
jananamaraṇaduḥkhacchedadakṣam namāmi ||11||

citram vaṭatarormūle vṛddhāśśiṣyā gururyuvā |
gurostu maunaṃ vyākhyānaṃ śiṣyāstu cchinnasaṃśayāḥ ||12||

nidhaye sarvavidyānām bhiṣaje bhavarogiṇām |
gurave sarvalokānām dakṣiṇāmūrtaye namaḥ ||13||

om namaḥ praṇavārthāya śuddhajñānaikamūrtaye |
nirmalāya praśāntāya dakṣiṇāmūrtaye namaḥ ||14||

aṅguṣṭhatarjanīyogamudrāvyājena dehinām |
śrutyarthaṃ brahmajīvaikyam darśayanno'vatācchivaḥ ||15||

īśvaro gururātmeti mūrtibhedavibhāgine |
vyomavat vyāptadehāya dakṣiṇāmūrtaye namaḥ ||16||

cidghanāya maheśāya vaṭamūlanivāsine |
oṃkāravācyarūpāya dakṣiṇāmūrtaye namaḥ ||17||

© Bhaskara Prakasha Ashram